



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 19.05.2024

പ്രധാനവാർത്തകൾ

- 1. ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പ് നാളെ; 49 മണ്ഡലങ്ങൾ ബുത്തിലേക്ക്; 6,7 ഘട്ടങ്ങളിലേയ്ക്കുള്ള പ്രചാരണം ഊർജ്ജിതം.
- 2. സംസ്ഥാനത്ത് അതിതീവ്ര മഴ മൂന്നറിയിപ്പ് തുടരുന്നു; മൂന്നു ജില്ലകളിൽ ചുവപ്പ് ജാഗ്രതാ നിർദ്ദേശം.
- 3. മഴ മൂന്നറിയിപ്പുള്ളതിനാൽ സംസ്ഥാനത്തെ വിനോദസഞ്ചാര കേന്ദ്രങ്ങളിൽ നിയന്ത്രണം ; കേരളാതീരത്ത് മത്സ്യബന്ധനത്തിനും വിലക്ക്.
- 4. ഈ വർഷത്തെ ഹജ്ജ് തീർത്ഥാടനത്തിനുള്ള ആദ്യവിമാനം  
മറ്റന്നാൾ പുറപ്പെട്ടു; പ്രതിഷ്ഠാദിനത്തോടനുബന്ധിച്ച് ഇന്ന് ശബരിമലയിൽ കലശാഭിഷേകം.
- 5. തായ് ലൻറ് ഓപ്പൺ പുരുഷ ഡബിൾസ് കിരീടം  
ഇന്ത്യയുടെ സാത്വിക് സായ് രാജ് - ചിരാഗ് ഷെട്ടി സഖ്യത്തിന്; ഐപിഎൽ ക്രിക്കറ്റിൽ ഇന്ന് രണ്ടു മത്സരങ്ങൾ.

#####

**ഹെഡ് ലൈൻ - 1**

**അഞ്ചാം ഘട്ട വോട്ടെടുപ്പ്**

ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പ് നാളെ. പരസ്യ പ്രചാരണം ഇന്നലെ വൈകിട്ട് അവസാനിച്ചു. ഇന്ന് നിശബ്ദ പ്രചാരണമാണ്. ആറ് സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 49 മണ്ഡലങ്ങളാണ് 5-ാം ഘട്ടത്തിൽ ജനവിധി എഴുതുക. വോട്ടെടുപ്പിനുള്ള ഒരുക്കങ്ങൾ പൂർത്തിയായി.

#####

**ലോക്സഭാ തിരഞ്ഞെടുപ്പ് - പ്രചാരണം**

ലോക്സഭാ തിരഞ്ഞെടുപ്പിന്റെ 6, 7 ഘട്ടങ്ങളിലേക്കുള്ള പ്രചാരണം ഉൾജിതം. പ്രധാനമന്ത്രി നരേന്ദ്രമോദി ഇന്ന് പശ്ചിമബംഗാളിലെ പൊതുറാലികളെ അഭിസംബോധന ചെയ്യും. കോൺഗ്രസ് നേതാവ് രാഹുൽ ഗാന്ധി ഇന്ന് പ്രയാഗ് രാജ്, ഫുൾപൂർ എന്നിവിടങ്ങളിലെ തിരഞ്ഞെടുപ്പു റാലികളെ അഭിസംബോധന ചെയ്യും. ഈ മാസം 25-നാണ് ആറാം ഘട്ട വോട്ടെടുപ്പ്. ഏഴാമത്തെയും അവസാനത്തെയും ഘട്ട വോട്ടെടുപ്പ് ജൂൺ ഒന്നിന് നടക്കും. ജൂൺ 4-നാണ് വോട്ടെണ്ണൽ.

#####

**ഹെഡ് ലൈൻ - 2**

**കേരളം - മഴ**

കേരളത്തിൽ ശക്തമായ മഴ. തെക്കൻ തമിഴ്നാട് തീരത്ത് ചക്രവാതചുഴി നിലനിൽക്കുന്നതിനാൽ ചൊവ്വാഴ്ച വരെ അതിതീവ്ര മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. ഇന്നും നാളെയും പത്തനംതിട്ട, കോട്ടയം, ഇടുക്കി ജില്ലകളിൽ ചുവപ്പ് ജാഗ്രതയും തിരുവനന്തപുരം, കൊല്ലം, ആലപ്പുഴ, എറണാകുളം ജില്ലകളിൽ ഓറഞ്ച് ജാഗ്രതയും തൃശ്ശൂർ, പാലക്കാട്, മലപ്പുറം, കോഴിക്കോട്, വയനാട് ജില്ലകളിൽ മഞ്ഞ ജാഗ്രതയുമാണ്. പത്തനംതിട്ട, തിരുവനന്തപുരം, കൊല്ലം, ഇടുക്കി, തുടങ്ങിയ ജില്ലകളിൽ വ്യാപകമായ മഴ

---

ലഭിച്ചു. പത്തനംതിട്ട, ഇടുക്കി, കോട്ടയം ജില്ലകളിൽ  
ഖനനപ്രവർത്തനങ്ങൾ നിരോധിച്ചിട്ടുണ്ട്. കൺട്രോൾ റൂമുകളും  
ആരംഭിച്ചു. മലയോര മേഖലകളിൽ രാത്രികാല യാത്രയ്ക്കും  
വിനോദസഞ്ചാര പ്രവർത്തനങ്ങൾക്കും നിയന്ത്രണമുണ്ട്.  
ശക്തമായ കാറ്റും മോശം കാലാവസ്ഥയും പ്രതീക്ഷിക്കുന്ന  
തിനാൽ ഇനിയൊരു അറിയിപ്പ് ഉണ്ടാകുന്നത് വരെ കേരള  
തീരത്ത് നിന്ന് കടലിൽ പോകാൻ പാടില്ല.

~~~~~

**ഇടുക്കി ( ഇൻട്രോ)**

ഇടുക്കിയിൽ ഇന്നലെ തുടങ്ങിയ മഴക്ക് രാവിലെയോടെ ശമനം.  
റെഡ് അലർട്ടിന്റെ പശ്ചാത്തലത്തിൽ  
പൊതുജനങ്ങൾക്ക് ജില്ലാ ഭരണകൂടം ജാഗ്രതാ നിർദ്ദേശം  
നൽകി.

വിശദാംശങ്ങളുമായി ആകാശവാണി ഇടുക്കി ജില്ലാപ്രതിനിധി  
രതീഷ് കൃഷ്ണൻ..... (വോയ്സ്)

~~~~~

**കോട്ടയം (ഇൻട്രോ)**

അതിതീവ്രമായ മഴ സാധ്യതയുള്ളതിനാൽ കോട്ടയം ജില്ല  
ജാഗ്രതയിലാണ്. ജില്ലാ കളക്ടറേറ്റിലും താലൂക്ക് ഓഫീസുകളിലും  
24 മണിക്കൂറും പ്രവർത്തിക്കുന്ന കൺട്രോൾ റൂമുകൾ തുറന്നു.  
വിശദാംശങ്ങളുമായി ആകാശവാണി കോട്ടയം പ്രതിനിധി ടോം  
മാത്യു..... (വോയ്സ്)

~~~~~

**പത്തനംതിട്ട (ഇൻട്രോ)**

പത്തനംതിട്ടയിലെ മലയോര മേഖലയിൽ മഴ  
കനക്കുമെന്ന സൂചന ലഭിച്ചതോടെ ജില്ലാഭരണകൂടം  
മുന്നോക്കങ്ങൾ സജ്ജമാക്കി.

കൂടുതൽ വിവരങ്ങളുമായി ആകാശവാണി പത്തനംതിട്ട  
ജില്ലാപ്രതിനിധി ശ്രീജി.എസ് ശ്രീധർ... (വോയ്സ്)

\*\*\*\*\*

**തിരുവനന്തപുരം - വെള്ളക്കെട്ട്**

കനത്ത മഴയെത്തുടർന്ന് തിരുവനന്തപുരം നഗരത്തിൽ വെള്ളക്കെട്ട് രൂക്ഷമായി. അട്ടക്കുളങ്ങൾ-ചാല റോഡ്, കുമാരപുരം, കഴക്കൂട്ടം, കുളത്തൂർ, ഉള്ളൂർ എന്നിവിടങ്ങളിലാണ് വെള്ളക്കെട്ട് കൂടുതൽ രൂക്ഷം. ഈ പ്രദേശങ്ങളിലെ വീടുകളിലും കടകളിലും വെള്ളം കയറി. ഇതോടൊപ്പം നഗരത്തിൽ സ്റ്റാർട്ട് സിറ്റിക്കായി എടുത്ത കുഴികളിലും വെള്ളം നിറഞ്ഞു.

\*\*\*\*\*

**ഹെഡ് ലൈൻ - 3**

**വിനോദസഞ്ചാരം - നിയന്ത്രണം**

സംസ്ഥാനത്ത് കനത്ത മഴ മുന്നറിയിപ്പ് നിലനിൽക്കുന്ന സാഹചര്യത്തിൽ വിനോദസഞ്ചാര മേഖലയിൽ നിയന്ത്രണം ശക്തമാക്കി. വെള്ളച്ചാട്ടം, ജലാശയങ്ങളുമായി ബന്ധപ്പെട്ട മറ്റ് വിനോദ സഞ്ചാര കേന്ദ്രങ്ങൾ എന്നിവയ്ക്ക് നിയന്ത്രണങ്ങൾ ഏർപ്പെടുത്തി. ഇത്തരം സ്ഥലങ്ങളിലേക്കുള്ള റോഡുകളിൽ തന്നെ മണ്ണിടിച്ചിൽ സാധ്യത ഉള്ളയിടങ്ങളിൽ സുരക്ഷ ബോർഡുകൾ സ്ഥാപിക്കുകയും യാത്ര നിയന്ത്രണങ്ങൾ ഏർപ്പെടുത്താനും ദുരന്ത നിവാരണ അതോറിറ്റി നിർദ്ദേശിച്ചു. ജലനിരപ്പ് ഉയർന്നതിനെത്തുടർന്ന് ഇടുക്കി മലങ്കര ഡാമിന്റെ രണ്ട് ഷട്ടറുകൾ തുറന്നതിനാൽ തൊടുപുഴ, മുവാറ്റുപുഴ ആറുകളുടെ കരകളിൽ താമസിക്കുന്നവർ ജാഗ്രത പാലിക്കണം. തിരുവനന്തപുരം അരുവിക്കര ഡാമിന്റെ രണ്ടു ഷട്ടറുകളും ഉയർത്തി. പത്തനംതിട്ട അടവി കുട്ടവഞ്ചി സവാരികേന്ദ്രം പ്രവർത്തിക്കില്ല.

\*\*\*\*\*

**തമിഴ്നാട് - മഴ**

തമിഴ്നാട്ടിലെ വിവിധയിടങ്ങളിലും കനത്ത മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. തേനി, തിരുനൽവേലി, തെക്കാശി എന്നിവിടങ്ങളിൽ ഇന്ന് ചുവപ്പു ജാഗ്രതയും നീലഗിരി,

---

കോയമ്പത്തൂർ, തിരുപ്പൂർ, ഡിണ്ടിഗൽ, കന്യാകുമാരി ജില്ലകളിൽ ഓറഞ്ച് ജാഗ്രതയുമാണ്. ഊട്ടിയടക്കമുള്ള വിനോദസഞ്ചാര കേന്ദ്രങ്ങളിലേക്കുള്ള യാത്ര തികളാഴ്ച വരെ വിലക്കി.

**&&&&&&&&&&&&&&&&&&&**

**ഹെഡ് ലൈൻ - 4**

**ഹജ്ജ്**

ഈ വർഷത്തെ ഹജ്ജ് തീർത്ഥാടനത്തിനുള്ള ആദ്യവിമാനം മറ്റന്നാൾ കരിപ്പൂരിൽ നിന്ന് പുറപ്പെടും.

166 തീർത്ഥാടകരാണ് ആദ്യ യാത്രയിൽ ജിദ്ദയിലേക്ക് പുറപ്പെടുക. സംസ്ഥാന ഹജ്ജ് ക്യാമ്പിന് മറ്റന്നാൾ കരിപ്പൂർ ഹജ്ജ് ഹൗസിൽ തുടക്കമാകും.

**&&&&&&&&&&&&&&&&&&&**

**ശബരിമല**

ശബരിമല പ്രതിഷ്ഠാദിനമായ ഇന്ന്, സന്നിധാനത്ത് അല്പസമയത്തിനകം കലശാദിഷേകം നടക്കും. പ്രതികൂല കാലാവസ്ഥയിലും സന്നിധാനത്ത് നല്ല തിരക്കാണ് അനുഭവപ്പെടുന്നത്. ഇടവമാസ പൂജ, പ്രതിഷ്ഠാദിനം എന്നിവയ്ക്കായി തുറന്ന ശബരിമല ക്ഷേത്രം നട ഇന്ന് രാത്രി 10-ന് അടയ്ക്കും.

**&&&&&&&&&&&&&&&&&&&**

**ഹെഡ് ലൈൻ - 5**

**തായ് ലൻഡ് ഓഷൺ ബാഡ്മിന്റൺ**

തായ് ലൻഡ് ഓഷൺ ബാഡ്മിന്റൺ പുരുഷ ഡബിൾസ് കിരീടം ഇന്ത്യയുടെ സാത്വിക് സായിരാജ് രങ്കിറെഡ്ഡി - ചിരാഗ് ഷെട്ടി സഖ്യത്തിന്. 21-15, 21-15 എന്ന സ്കോറിന് ചൈനീസ് സഖ്യത്തെ പരാജയപ്പെടുത്തിയാണ് ഇന്ത്യൻ താരങ്ങൾ വിജയം നേടിയത്.

**&&&&&&&&&&&&&&&&&&&**

**ഐപിഎൽ**

ഐപിഎൽ ക്രിക്കറ്റിൽ ഇന്ന് രണ്ടു മത്സരങ്ങൾ. വൈകിട്ട് 3.30ന് നടക്കുന്ന മത്സരത്തിൽ സൺറൈസേഴ്സ് ഹൈദരാബാദ്



---

പഞ്ചാബ് കിംഗ്സിനെ നേരിടും. രാത്രി 7.30 ന് നടക്കുന്ന രണ്ടാം മത്സരത്തിൽ രാജസ്ഥാൻ റോയൽസും കൊൽക്കത്ത നൈറ്റ് റൈഡേഴ്സും തമ്മിൽ ഏറ്റുമുട്ടും. ഇന്നലെ നടന്ന മത്സരത്തിൽ ചെന്നൈ സൂപ്പർ കിങ്സിനെ പരാജയപ്പെടുത്തി റോയൽ ചലഞ്ചേഴ്സ് ബംഗളൂരു പ്ലേ ഓഫിൽ കടന്നു. ഈ മാസം 21 മുതലാണ് പ്ലേ ഓഫ് മത്സരം.

#####

**കോഴിക്കോട് - ശസ്ത്രക്രിയ**

കോഴിക്കോട് മെഡിക്കൽ കോളേജിൽ കൈവിരൽ ശസ്ത്രക്രിയക്ക് പ്രവേശിച്ച കുട്ടിക്ക് നാവിൽ ശസ്ത്രക്രിയ ചെയ്ത സംഭവത്തിൽ അന്വേഷണം തുടങ്ങി. വിശദമായ അന്വേഷണം നടത്തി തുടർനടപടി സ്വീകരിക്കാൻ മെഡിക്കൽ വിദ്യാഭ്യാസ ഡയറക്ടർക്ക് ആരോഗ്യ മന്ത്രി നിർദ്ദേശം നൽകുന്നു. സംഭവത്തെ തുടർന്ന് ശസ്ത്രക്രിയ നടത്തിയ ഡോക്ടർക്കെതിരെ വകുപ്പ് തല നടപടിയെടുത്തിരുന്നു.

#####

**അമീബിക്ക് മസ്തിഷ്ക ജ്വരം**

അമീബിക്ക് മസ്തിഷ്ക ജ്വരം ബാധിച്ച് കോഴിക്കോട് മെഡിക്കൽ കോളേജ് ആശുപത്രിയിൽ ചികിത്സയിലുള്ള കുട്ടിയുടെ ആരോഗ്യനിലയിൽ മാറ്റമില്ല. കുട്ടി ഇപ്പോഴും തിവ്ര പരിചരണ വിഭാഗത്തിലാണ്. മലപ്പുറം മുന്നിയൂർ പഞ്ചായത്തിലെ 5 വയസ്സുള്ള കുട്ടിയാണ് രോഗം സ്ഥിരീകരിച്ചത്.

#####

**പന്തീരാകാവ് കേസ്**

കോഴിക്കോട് പന്തീരാകാവിൽ ദർത്യ വീട്ടിൽ നവവധുവിന് മർദ്ദനമേറ്റ കേസിൽ പ്രതിചേർക്കപ്പെട്ട ദർത്താവ് രാഹുൽ ഉപയോഗിച്ച കാർ പോലീസ് കസ്റ്റഡിയിലെടുത്തു. രാഹുലിനെ കണ്ടെത്താൻ ബ്ലൂ കോർണർ നോട്ടീസ് പുറപ്പെടുവിക്കുന്നതിനുള്ള തുടർനടപടികൾ

---

പുരോഗമിക്കുന്നു. കേസിൽ രാഹുലിന്റെ കുടുംബാംഗങ്ങൾ മുൻകൂർ ജാമ്യപേക്ഷയുമായി കോടതിയെ സമീപിച്ചിട്ടുണ്ട്.

#####

**ശുചിത്വ ഹർത്താൽ - കണ്ണൂർ**

കണ്ണൂർ ജില്ലയിൽ ഇന്ന് ശുചിത്വ ഹർത്താൽ. തദ്ദേശ സ്ഥാപനങ്ങളുടെ നേതൃത്വത്തിൽ പൊതുസ്ഥല ശുചീകരണം, വീടുകൾ, സ്ഥാപനങ്ങൾ തുടങ്ങിയവയുടെ ശുചീകരണം, മലിനജല സംസ്കരണ പദ്ധതികൾ ആരംഭിക്കൽ, കൊതുകു നശീകരണ പ്രവർത്തനങ്ങൾ തുടങ്ങിയവയാണ് നടത്തുന്നത്.

#####

**ഇ.കെ നായനാർ - ചരമവാർഷിക ദിനം**

ഇന്ന്, മുൻ മുഖ്യമന്ത്രി ഇ കെ നായനാരുടെ ഇരുപതാം ചരമവാർഷിക ദിനം. ദിനാചരണത്തിന്റെ ഭാഗമായി രാവിലെ കണ്ണൂർ പശ്ചാത്യലത്തെ സ്റ്റുതി മണ്ഡപത്തിൽ നടന്ന പുഷ്പാർച്ചനയ്ക്ക് സി പി ഐ എം സംസ്ഥാന സെക്രട്ടറി എം വി ഗോവിന്ദൻ നേതൃത്വം നൽകി. തുടർന്ന് ബർണ്ണശേരിയിലെ നായനാർ അക്കാദമി ഓഡിറ്റോറിയത്തിൽ അനുസ്മരണ സമ്മേളനം ചേർന്നു. അദ്ദേഹത്തിന്റെ ജന്മനാടായ കല്യാശ്ശേരിയിലും വൈകിട്ട് അനുസ്മരണ പരിപാടികൾ നടക്കും.

#####

**കെ.എസ്.ആർ.ടി.സി**

ഓൺലൈൻ ടിക്കറ്റ് റിസർവേഷൻ നയം വിപുലീകരിക്കുമെന്ന് കെഎസ്ആർടിസി. ഓൺലൈൻ റിസർവേഷൻ സേവന ദാതാവ് മുലമുണ്ടാകുന്ന സാങ്കേതിക പിഴവുകൾക്ക് ദാതാവിൽ നിന്നുതന്നെ പിഴ ഇടപാടി യാത്രക്കാർക്ക് നൽകും. സർവീസ് റദ്ദാക്കൽ മുലം സംഭവിക്കുന്ന റീഫണ്ടുകൾ 24 മണിക്കൂറിനുള്ളിൽ തന്നെ നൽകുമെന്നും കെഎസ്ആർടിസി സമൂഹമാധ്യമ കുറിപ്പിൽ അറിയിച്ചു.

#####

